



Aħbar Tajba

Atti 15, 1-2.22-29
Salm 66 (67), 2-3.5.6 u 8
Apok 21, 10-14.22-23
Ġw 14, 23-29

**“Jekk xi hadd iħobbni, iħares kelmti, u Missieri jħobbu,
u aħna niġu u nghammru għandu.”**

Darba kien hemm xjenzat li l-hena tiegħu kien li jistudja l-friefet. Jekk ngħidu li kien iffissat naħseb mhux biżżejjed! Kien jaf x’iħobbu, fejn issibhom u saħansitra kien jaf il-varjetajiet li jeżistu f’pajjiżi differenti. Darba ltaqa’ ma’ speċi li kienet rari. Kien għadu dudu fil-fosdqa.

Ix-xjenzat kien jaf li fil-fosdqa d-dudu kellu jithabat ħafna biex joħroġ bħala farfett sabiħ. Ġietu idea li biex inaqqas mit-taħbit, jgħin lid-dudu joħroġ mill-fosdqa. Hekk kif beda jara d-dudu jiċċaqlaq qabad xi għodda u b’delikatezza kbira beda jgħinu joħroġ.

Iżda b’sorpriża kbira għax-xjenzat id-dudu ħareġ mill-fosdqa bħala farfett għajjen, bla saħħa f’saqajh u anqas fetaħ gwenħajh tajjeb. Għalkemm ix-xjenzat mingħalih li kien qed jgħin lill-

farfett, ma ndunax li l-farfett ried jithabat biex joħroġ b’saħħtu mill-fosdqa.

Il-ħajja tagħna tixbah ftit jew wisq l-istorja ta’ dan il-farfett. Kulhadd jiġuh żminijiet diffiċli fejn irid jistinka aktar imam, jekk ma jaqtax qalbu, bħall-farfett, joħroġ ferm aktar b’saħħtu minn qabel.

Fis-silta tal-lum Ġesù jitkellem propju fuq dan. Ifakkarna li f’ħajjitna se jiġu żminijiet iebsa imma ma rridux nibzġħu minnhom għax dawn jgħinuna nikbru. Fl-istess ħin iwegħedna li f’dawn iż-żminijiet mhux se jhallina waħedna. Se jkun magħna biex iqawwina ħalli ma naqtgħux qalbna.

Imma kif se jkun magħna? Kultant anqas nindunaw kemm Ġesù ikun magħna matul il-ġurnata. Mhux

se jidhrilna kif għamel ma’ San Pawl imma jkun magħna f’ħafna nies li jlaqqagħna magħhom. Kultant ma’ daww tal-familja tagħna filwaqt li drabi oħra ma’ nies li ma nafux kif inkunu ltqajna magħhom. Fuq kollox Ġesù jkun magħna b’mod speċjali fis-sagramenti tal-Ewkaristija u tal-Maħfra. Bihom, bil-mod il-mod, iqawwina minn ġewwa, u jagħmilna Nsara aktar sħaħ.

Tajjeb li din is-sena, li qed naħsbu fuq il-ħniena u fuq kif din naqsmuha mal-oħrajn, nagħtu importanza kbira lil dawn is-sagramenti. Ejjew ma nibzġħux mis-sagrament tal-qrar għax bih Ġesù, permezz tas-sacerdot, ikun qed jgħinna nirbħu n-nuqqasijiet tagħna. Fl-Ewkaristija mbagħad jiġi fina hu stess. U kif naqraw fil-Bibbja, “Jekk Alla jkun magħna, min jista’ jkun kontra tagħna?”

Fost l-ittri t'hawn taħt għandek dawn il-kliem moħbija marbuta mas-silta li qrajna llum:
DIXXIPLI, IHOBBNI, MISSIERI, KELMTI, DIFENSUR, SPIRTU, DINJA, SLIEM, AKBAR.

A	D	B	E	D	K	I	O	N	F
D	I	X	X	I	P	L	I	S	E
E	H	R	O	F	V	M	R	P	S
N	O	R	K	E	L	M	T	I	A
A	B	O	D	N	V	U	W	R	B
U	B	M	I	S	S	IE	R	T	GĦ
E	N	Ċ	N	U	L	G	X	U	P
R	I	GĦ	J	R	IE	H	E	G	W
A	K	B	A	R	M	G	S	F	L
M	I	S	S	IE	R	I	A	S	T





